



## TRIBUNAL GHAL TALBIET ZGHAR

**GUDIKATUR DR.  
KEVIN MOMPALAO**

Seduta tat-30 ta' April, 2012

Talba Numru. 13/2011

**Lawrence Axiak**

vs

**Joseph Axiak**

**It-Tribunal**

Ra l-avviz tat-talba prezentat minn Lawrence Axiak fl-ghoxrin (20) ta' Gunju tas-sena elfejn u hdax (2011) li permezz tieghu talab li l-konvenut ikun ikkundannat ihallas lil attur l-ammont ta' erba' mijah u tmienja u tletin ewro u sitta u erbghin centezmu (€438.46) rappresentanti quantu ghas-somma ta' mitejn u tmienja u disghin ewro u tnejn u disghin centezmu (€298.92) spejjez minfuqa minn l-attur ghall-andament u l-ahjar istruzzjoni tal-kawza fl-ismijiet Lawrence Axiak vs Joseph Axiak (Citaz Nru 12/2009 AE) deciza fis-sitta u ghoxrin (26) ta' Mejuu tas-sena elfejn u

## Kopja Informali ta' Sentenza

disgha (2009) kif debitament notifikati l-istess spejjez kif kkonfermati bl-ircevuti annessi ma' l-ittra ufficjali tal-hamsa u ghoxrin (25) ta' Jannar ta' l-elfejn u hdax (2011) (Ittra Nru 59/2011). Kif ukoll is-somma ta' tmienja u erbghin ewro u disghin centezmu (€48.90) spejjez u drittijiet ta' l-istess ittra ufficjali Nru. 59/2011; kif ukoll l-ammont ta' tmienja u erbghin ewro u disghin centezmu (€48.90) spejjez tad-drittijiet ta' l-ittra ufficjali tas-sittax (16) ta' Frar tas-sena elfejn u disgha (2009) (Ittra Nru 141/2009) kif ukoll l-ammont ta' wiehed u erbghin ewro u tnejn u disghin centezmu (€41.92) spejjez u drittijiet ta' l-ittra ufficjali tas-sitta (6) ta' Jannar ta' l-elfejn u hdax (2011) (Ittra Nru 8/2011) li in forza tagħha l-ittra ufficjali tas-sbatax (17) ta' Jannar ta' l-elfejn u disgha (2009), ittra Nru. 141/2009 giet reza ezekuttiva u dan skont tlett taxxi ufficjali; bl-ispejjez u bl-ingunzjoni tal-konvenut għas-subizzjoni skont il-ligi, bl-imghaxijiet skont il-ligi.

Ra r-risposta prezentata minn Joseph Axiak fil-wieħed u ghoxrin (21) ta' Ottubru tas-sena elfejn u hdax (2011) li permezz tagħha ecepixxa li t-talba attrici hija totalment u kompletament infondata fid-dritt u fil-fatt u għandha tigi michuda bl-ispejjez kontra l-attur u dan kif kellu jigi dettaljatamente pruvat fit-trattazzjoni ta' din il-kawza.

Ra d-digrieti tieghu cioe' dak tas-sitta u ghoxrin (26) ta' Jannar tas-sena elfejn u tnax (2012) li permezz tieghu ordna l-allegazzjoni ta' l-ittra ufficjali 59/2011 tal-hamsa u ghoxrin (25) ta' Jannar ta' l-elfejn u hdax (2011) u d-dokumenti li hemm magħha kif ukoll dak tal-wieħed u ghoxrin (21) ta' Frar tas-sena elfejn u tnax (2012) li permezz tieghu t-Tribunal ordna l-allegazzjoni tal-process fl-ismijiet Lawrence Axiak vs Joseph Axiak – rikors guramentat Nru.12/2009 deciz fis-sitta u ghoxrin (26) ta' Mejju ta' l-elfejn u disgha (2009).

Ra l-atti kollha tal-kawza inkluzi d-dokumenti esebiti.

Ra l-atti kollha ta' l-ittra ufficjali u r-rikors guramentat annessi ma' dan il-process.

Sema' x-xhieda mressqa quddiemu.

Ra d-digriet tieghu tat-tlieta (3) ta' April tas-sena elfejn u tnax (2012) li permezz tieghu din il-kawza giet imholija ghas-sentenza ghas-seduta tal-lum;

Ikkonsidra.

Illi din il-kawza twieldet wara kawza ohra li kien ghamel I-istess attur Lawrence Axiak biex jigi immess fil-pussess ta' legat imholli liliu. L-attur f'din il-kawza qieghed jitlob rifuzjoni ta' I-ispejjez li ghamel minhabba I-inadempjenza tal-konvenut Joseph Axiak sabiex jersaq ghal immissjoni fil-pussess ta' dan il-legat. Dawn id-danni jikkonsistu principalment kemm fi spejjez sabiex sar il-kuntratt ta' immissjoni fil-pussess, kemm fi spejjez illi Lawrence Axiak kellu bzonn jagħmel sabiex imexxi I-kawza tieghu kif ukoll spejjez ohra ta' ittri ufficjali illi Lawrence Axiak hass illi kellu jibghat lil Joseph Axiak.

Is-sentenza Joseph Axiak vs Lawrence Axiak (12/2009) tat ragun lil attur. Dik il-kawza giet deciza fi zmien qasir u ordnat lill-konvenut sabiex jaddevjeni ghall-kuntratt ta' I-immissjoni fil-pussess.

Illi I-Artikolu 733 tal-Kap 16 tal-Ligijiet ta' Malta jghid illi I-ispejjez sabiex jigi mghoddi u mhallas legat għandhom ikunu a' karigu ta' I-eredita u mhux tal-legatarju.

Illi meta I-Artikolu 733 Kap 16 jiddisponi illi meta I-ispejjez necessarji għall-hlas ta' legat huma a' karigu ta' I-eredita, ma għamilx haga ohra hlief irrepeta I-principju generali f'materja ta' pagamenti illi I-ispejjez tal-pagament huma a' karigu tad-debitur.

Jghid il-Borsari (commentario del codice civile Italiano, Vol. iii, Prt.i, Pg.680) “*L'articolo 877 (identiku għal-artikolu 733 fuq imsemmi) puo dirsi l'applicazione del principio che ogni spesa che si attacca al pagamento del debito aggrava il debitore*” u izjed I-isfel f'pagina 681 Ittra E; “*Il diretto intendimento del articolo 877 egli e che il legatario debba avere il legato senza spesa, come senza spesa il creditore a diritto di ricavare il pagamento*”. *Similment il-*

*Laurent (Principi, Vol. 14N118); quanto i successor tenuti, in virtu della legge o della volonta del testatore, a pagare il legati, hanno accettato la successione ab intestato o testamentaria che li obbliga, contraggono con cio la obbligazione di sodisfare i legati. In questo sens i legato divengono un debito ..... segue da cioe che bisogna applicare ai pagamenti dei legati i principi che regolano il pagamento dei debiti.*

Illi ghalhekk ir-raguni li I-ligi tiddetta dak il-principju huwa appuntu illi generalment hija I-eredita li tkun gravata fil-pagament tal-legati li huwa ghalhekk debitu ta' I-eredita.

Insibu fil-Baudry Lacantinerie (Vol.Xi, Pg.268). *La legge pone le spese della domanda di rilascio a carico dell'eredita, giacche questa e la debitrice del legato e le spese del pagamento sono a carico del debitore. Tale almeno e la regola formulata dall articolo 1248 del Codice Civili.* Dan jghidu wkoll I-Armeri (Istituzione di Diritto Civile Vol.4, Pg.300N 158); *ogni uno che accetta la successione contrae l'obbligo di rilasciare i legati, le spese dunque per lo rilascio sono a di lui carico, poi que egli e l'inadempiente.*

U aktar kjarament II-Magliano (Commentari alle Leggi Civili Vol.III, Pg.703); *Cio che questo articolo prescrive intorno alle spese della domanda del legato particolare potrebbe dirsi essere una conseguenza del obbligo di prestare il legato, che l'erede ha contratto coll'accettare la successione.*

F'dan il-kaz quddiem it-Tribunal I-inadempjenti huwa I-konvenut. Inadempjenza illi tidher aktar gravata meta I-eredi I-ohra kienu disposti u taw il-kunsens taghhom sabiex I-attur jigi immess fil-pussess tal-legat lilu imholli.

It-Tribunal jifhem illi fil-procedura illi kelli jinkorri I-attur, kelli jidhol fi spejjez illi mhux bilfors huma koperti mit-taxxa tad-drittijiet u spejjez relattiva ghal kawza.

It-Tribunal ra illi I-artikolu 733 tal-Kap 16 tal-Ligijiet ta' Malta jsemni spejjez "necessarji ". Dan ghalhekk

## Kopja Informali ta' Sentenza

qiegħed jeskludi spejjez li jkunu inutli jew a dirittura kapriccuzi.

It-Tribunal ra l-elenku ta' l-ispejjez f'din il-kawza kif ukoll l-ircevuti esebiti. Dawn ser jigu kkunsidrati f'din is-sentenza fit-totalita tagħhom. It-Tribunal ihoss ilil għandu jikkummenta fuq l-ircevuta ta' l-ispejjez inkorsi sabiex ingabret kopja ta' att mingħand in-nutar Enzo Refalo. In-nutar Enzo Refalo deher quddiem it-Tribunal u kkonferma l-ircevuta minnu mahruga.

It-Tribunal iqis illi d-dritt illi gie mitlub iħallas l-attur sabiex jingħata zewg kopji ta' l-istess att huwa wieħed eccessiv u jaqbez bil-bosta t-tariffa stabbilita. L-ammont mitlub minn naħa tan-nutar jidher illi huwa eccessiv izda minn naħa l-ohra dan huwa prezz illi hallas l-attur li kellel bżonn dan il-kuntratt sabiex jagħmel prova fil-kawza tieghu. Għaldaqstant it-Tribunal xorta jemmen illi l-ammont li hallas l-attur hu x'inhu għandu jagħmel tajjeb għalihi il-konvenut. Jibqa imbghad riservat a' favur tal-konvenut bhala surrogat fid-drittijiet ta' l-attur id-dritt illi jitlob rizarciment ta' dak illi gie imħallas oltre it-tariffa.

Izda t-Tribunal jinnota wkoll illi hemm xi danni li ghalkemm ma jistax isejhilhom kapriccu, jistgħu jissejju sa certa punt inutli. Hekk per ezempju ma kienx hemm bżonn illi tintalab it-tieni kopja vera tat-tmintax (18) ta' Dicembru tas-sena elf disgha mijha u tmienja u sittin (1968) mingħand in-nutar Refalo li tant giet tiswa flus. Fotokopja ta' din biex tigi notifikata lill-konvenut f'dik il-kawza kienet tkun soluzzjoni prattika u idonea.

In oltre it-Tribunal ma jarax għalfejn kellhom isiru pjanti godda u kwalunkwe spjegazzjoni dwar xi espropriazzjoni setghet inghatat mill-perit viva voce mill-Qorti.

Finalment certa spejjez ohra riedu anke jigu nkorsi firrigward ta' l-att ta' immissjoni fil-pussess illi l-attur kien għamel ma' hutu l-ohra.

## Kopja Informali ta' Sentenza

Illi ghalhekk dan it-Tribunal jidhirlu li hemm lok illi d-danni reklamati mill-attur jigu mnaqqa u ma jigux akkolti fl-ammont mitlub minn l-istess attur.

Illi dwar l-ittri ufficiali esebiti u li tagħhom l-attur qed jitlob il-hlas, it-Tribunal jidhirlu illi l-ispedizzjoni ta' dawn l-ittri ufficiali kienet wahda gustifikata. Madankollu ma kienx hemm in-necessita assoluta sabiex l-attur jipproċjedi quddiem dan it-Tribunal sabiex jirrendi dawn l-ittri ezekuttivi. Izda peress li t-Tribunal huwa tal-fehma illi għal dawk l-ittri ufficiali kellu jagħmel minn dejjem tajjeb il-konvenut huwa se jakkolji t-talba ta' l-attur f'dan ir-rigward f'dan illi jiehu dan il-fatt li ma kienx mijja fil-mija necessarju illi ssir din il-procedura quddiem dan it-Tribunal fir-rigward ta' l-ittra ufficial, fil-kap ta' l-ispejjez.

Għaldaqstant fid-dawl tal-kunsiderazzjonijiet fuq magħmula, dan it-Tribunal jidhirlu illi l-ammont reklamat mill-attur għandu jigi arbitrio boni viri ridott għal tlett mijja u hamsin ewro (€350).

Għaldaqstant it-Tribunal jaqta u jiddeċiedi din il-kawza billi jilqa in parti t-talbiet ta' l-attur, jichad l-eccezzjonijiet tal-konvenut, jikkundanna lill-konvenut sabiex iħallas lill-attur is-somma ta' tlett mijja u hamsin ewro (€350) bl-imghax mid-data tal-prezentata ta' dan l-avviz il-quddiem. L-ispejjez ta' din il-kawza fic-cirkostanzi għandhom jigu soppożi billi l-konvenut ibati l-ispejjez kollha tiegħu filwaqt illi l-ispejjez ta' l-attur jithallsu nofs mill-konvenut u n-nofs l-ieħor jitbatew minn l-attur innifsu.

**< Sentenza Finali >**

-----TMIEM-----